



---

# Press Release

---

PR 160298

13.02.2016

## STQARRIJA MAHRUĠA MILL-UFFIĊĠJU TAL-PRESIDENT

***“Hemm bżonn li nkomplu nahdmu flimkien biex l-għarfien dwar l-epilessija jkompli jiżdied, halli hadd ma jaqa’ lura.”***

Il-President ta’ Malta Marie-Louise Coleiro Preca dalghodu indirizzat l-konferenza intitolata ‘Living with Epilepsy – Step by Step’, organizzata mill-Assoċjazzjoni tal-Epilessija fi hdan Caritas Malta.

Fid-diskors tagħha, il-President tenniet li hi dejjem emmnet li l-inkluzjoni ta’ kull persuna fis-soċjetà tagħna hija parti mis-sisien li fuqhom jinbena l-ġid ta’ kull min jagħmel parti mill-istess soċjetà. Il-President irrimarkat li fis-soċjetà tagħna għad jeżistu lakuni fejn persuni jiġu esklużi mis-soċjetà minhabba diversi raġunijiet fosthom mard u kundizzjonijiet oħrajn ta’ saħħa, bhal kif inhi l-epilessija - liema esklużjoni teżisti minhabba nuqqas ta’ informazzjoni u għarfien dwar dawn il-kundizzjonijiet.

“Jien napprezza li din il-konferenza qed tiddiskuti, u tiġbor għerf minghand nies li għaddejjin mill-esperjenza tal-epilessija, biex twassal il-messaġġ tagħha lill-*policymakers* tagħna, u lil kull minn hu f’pożizzjoni li jġib bidla tant meħtieġa f’dan il-qasam. Hemm bżonn li nkomplu nahdmu flimkien biex l-għarfien dwar l-epilessija jkompli jiżdied, halli hadd ma jaqa’ lura”, qalet il-President.

Il-President tenniet li l-edukazzjoni hija l-ewwel pass li twassal għal inkluzjoni aktar wiesa’, twassal għal inqas diskriminazzjoni fl-iskejjel u fuq il-postijiet tax-xogħol u twassal ukoll biex min iħaddem “jifhem li persuni bl-epilessija jistgħu jikkontribwixxu b’mod sħiħ lis-soċjetà”.

Il-President tenniet li “inkluzjoni reali tfisser ukoll il-possibiltà ta’ impjieġ denju għal kulhadd, u għalhekk, id-dritt tax-xogħol għal kulhadd għandu jiġi mħares dejjem. Postijiet tax-xogħol li jirrikonoxxu d-diversità, jagħrfu l-htigijiet tal-impjegati kollha tagħhom, u għalhekk jagħrfu wkoll il-htigijiet ta’ persuni bl-epilessija”

Il-President qalet ukoll “li għandu jkun hemm *policies* fuq il-post tax-xogħol biex kull persuna, huma x’inhuma il-htigijiet tagħha, tkun tista’ ssib dak kollu li jkollha bżonn biex twettaq il-hidma tagħha b’mod ekwu u dinjituż”. Il-President heġġet li għandha titkompla l-hidma biex jiżdied l-għarfien dwar l-epilessija fis-setturi kollha tas-soċjetà, permezz ta’ kampanji u programmi ta’ taħriġ fl-iskejjel, fl-università u fuq il-postijiet tax-xogħol.

“Hawn ser nipproponi ukoll l-implimentazzjoni ta’ programmi ta’ edukazzjoni immirati lejn min iħaddem u aġenziji tal-impjieġi, biex tassew nifirxu u nwessgħu, kemm jista’ jkun, iċ-ċirku tal-għarfien dwar l-epilessija, u titneħħa l-istigma li hemm fuq din il-kundizzjoni.”

**Attachments: photos**

**Page: 1 of 2**

Fl-ahharnett, il-President uriet l-apprezzament taghha ghax-xoghol li taghmel il-Caritas, f'tant oqsma ta' bżonnijiet soċjali, partikolarment lill-Caritas Malta Epilepsy Association, li għal dawn l-ahhar 20 sena, għamlet tant għall-gid ta' dawk kollha li jbatu mill-epilessija.